

## ربر معظم کا شہری اور دیہاتی کونسلوں کے تیسرے مرحلے کے آغاز پر پیغام - 29 / Apr / 2007

ربر معظم انقلاب اسلامی حضرت آیت اللہ العظمیٰ خامنہ ای نے شہری اور دیہاتی کونسلوں کے تیسرے مرحلے کے آغاز پر اپنے پیغام میں بلدیاتی کونسلوں کو عوام کے ہاتھوں ملک چلانے کا دوسرا مظہر قرار دیا اور بلدیاتی کونسلوں کے تیسرے مرحلے کے انتخابات میں عوام کی بھاری شرکت و ہمت کی تعریف و تجلیل کرتے ہوئے فرمایا: اس سماجی ادارے کی بنیاد عوامی مشکلات کو عملی طور پر حل کرنے پر استوار ہے اور یہ اہم کام عام اعتماد حاصل کرنے اور کونسلوں کی فعالیت و سرگرمیوں میں حزبی اور گروہی طرفداری سے پرہیز کرتے ہوئے محقق ہو جائے گا۔

ربر معظم کے پیغام کا متن حسب ذیل ہے:

بسم اللہ الرحمن الرحیم

خداوند بزرگ کا شکر ہے کہ عوام کے ولولہ انگیز اور ہمت افزا اقدام کے ذریعہ پھر شہری اور دیہی کونسلیں نئے دور میں قدم رکھ رہی ہیں اور عوام کے منتخب افراد کی خدمت کی نئی فصل کا آغاز ہو رہا ہے۔

گذشتہ 24 آذر کے انتخابات اپنی نوع کے تمام انتخابات میں بے نظیر رہے ہیں جن کی بدولت ملک میں بلدیاتی کونسلوں کا کام وسیع پیمانے پر شروع ہو گیا ہے جو بنیادی آئین کے مطابق شہری اور دیہاتی مدیریت کا کام انجام دیں گی اور عوام کے ذریعہ ملک کی مدیریت کا یہ ایک اور مظہر ہے جسے سب مشاہدہ رہے ہیں۔

بلدیاتی کونسلوں کے اراکین کو انتخابات میں عوام کی بھرپور شرکت پر ان کی قدردانی کرنا چاہیے کیونکہ عوام نے اس مرتبہ انتخابات میں ماضی کی نسبت زیادہ اور بھرپور شرکت کی ہے، شہری کونسلوں کے اراکین کو شہر اور دیہات کے عوام کی ایسی خدمت کرنی چاہیے جس کے اثرات عوام زندگی میں براہ راست اور نمایاں طور پر محسوس ہوں۔

اس سماجی ادارے کی بنیاد شہر اور دیہات کے عوام کی مشکلات کو عملی طور حل کرنے پر استوار ہے اور اس

کا مقصد عوامی زندگی کو بااخلاق بنانے اور ان کے لئے آرام و سکون کا سامان فراہم کرنے پر مبنی ہے۔

اس مقصد کے حصول کی خاطر کونسلوں کی خدمات عام اعتماد کے گرانقدر سرمایہ کو جذب کرنے میں مزید ممد و معاون ثابت ہو گی اور ملک کی پیشرفت و توسیع کے تمام میدانوں میں عوام کی پرنشاط اور ولولہ انگیز موجودگی کے اسباب فراہم ہونگے۔

اس کی ایک بنیادی شرط یہ ہے کہ اس کو پارٹی بازی اور گروہ بندی کے حملوں سے دور رکھنا ہوگا تاکہ اس کے اصلی مقصد میں کوئی خلل ایجاد نہ ہونے پائے۔ پہلے مرحلے کی نسبت دوسرے مرحلے میں بلدیاتی کونسلوں نے بڑے شہروں میں نسبتاً اچھی کارکردگی کا مظاہرہ کیا جو اس حقیقت کی ذاتی آزمائش ہے۔

اس شرط کی اہمیت شہروں کے میٹروں اور دیہاتی ترقیاتی سربراہوں کے انتخاب میں واضح ہوجاتی ہے اس انتخاب کا ملاک و معیار امانتداری، دیانتداری، تجربہ کاری، اچھائی اور عوام کے ساتھ حسن رفتار پر مبنی ہونا چاہیے۔

اس اہم ذمہ داری کو نبھانے میں پارٹی بازی، گروہ بندی اور قبیلہ پرستی جیسی صفات ایسا مہلک زہر ہیں جو کونسلوں کو بیکار، کم فائدہ اور کبھی نقصان دہ بھی بنا سکتا ہے۔

میئر اور دیہاتی ترقیاتی سربراہ کے کام پر نگرانی کرتے وقت بھی اسی اہم معیار کو مد نظر رکھنا چاہیے اور اس سلسلے میں خداوند متعال کی طرف سے عائد عظیم ذمہ داری اور تکلیف کے علاوہ کسی اور چیز کو مد نظر نہیں رکھنا چاہیے۔

بلدیاتی کونسلیں جن شہری امور کو انجام دینے میں مشغول ہونگی ان میں انہیں شہروں اور دیہاتوں کی اصالت اور اسلامی اور ایرانی معماری پر کاربند رہنا اور حسن و زیبائی اور عمارتوں کے استحکام کو مد نظر رکھنا چاہیے، نظم و قانون کو فروغ دینا اور دین و اخلاق کی علامتوں کو توسیع دینا، خدمت رسانی کو آسان بنانا اور انصاف کے ساتھ سب کو شہری خدمات سے بہرہ مند کرنا چاہیے، سبز فضا کو توسیع دینا، ماحولیات کی حفاظت، جاننازوں اور جسمی معذوروں کی ضروریات پر توجہ، محروم افراد اور محلوں پر انصاف کی وسیع نظر رکھنا چاہیے، بالخصوص خواتین اور جوانوں کے امور پر خاص توجہ دینی چاہیے اور ہمیشہ عوامی ضروریات کو مد نظر رکھنا چاہیے۔



خداوند متعال کو اپنے کام پر حاضر و ناظر سمجھیں اور جو خدمت عوام نے آپ کے دوش پر ڈالی ہے اسے بہت بڑی عبادت اور خداوند متعال کا تقرب حاصل کرنے میں تبدیل کریں۔

امید ہے کہ خداوند متعال آپ کی تلاش و کوشش سے راضی اور خوشنود اور حضرت بقیۃ اللہ ارواحنا فداہ کی دعا آپ کے شامل حال رہے۔

والسلام علیکم

سید علی خامنہ ای

8 / اردیہشت / 1386